




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.08 පැය 1300	දුරකථන අංකය Tel.NO	011-2887973	මගේ අංකය My NO	D/Media/Out/1552/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු.

### 01. මනුෂ්‍ය ඝාතනයක් - කෝකිලායි පොලිස් වසම.

2025.08.08 වන අද දින අළුයම් කාලයේ කෝකිලායි පොලිස් වසමේ කොක්කුතුඩුවායි ප්‍රදේශයේදී යතුරුපැදියකින් ගමන් කරමින් සිටි පුද්ගලයෙකුට තියුණු ආයුධයකින් පහරදී ඝාතනය කර ඇති බවට කෝකිලායි පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 22 ක් වූ කොක්කුතුඩුවායි උතුර ප්‍රදේශයේ පදිංචිකරුවෙකි.

මෘත ශරීරය පොලිස් ආරක්ෂාව යටතේ සිද්ධිය වූ ස්ථානයේ ඇත. ඝාතනයට හේතුව මෙතෙක් අනාවරණය වී නොමැති අතර සැකකරුවන් අත්අඩංගුවට ගැනීම සඳහා කෝකිලායි පොලිසිය වැඩිදුර විමර්ශන සිදු කරනු ලබයි.

### 02. විදුලිසැර වැදී පුද්ගලයෙකු මිය යාම - කුරුවිට පොලිස් වසම.

2025.08.08 වන අද දින අළුයම් කාලයේදී කුරුවිට පොලිස්වසමේ ගලුක්ගල්දෙණිය කුඹුරුයාය ආසන්න ප්‍රදේශයේදී පුද්ගලයින් දෙදෙනෙකුට විදුලිසැර වැදී තුවාල ලබා රත්නපුර රෝහලට ඇතුලත් කිරීමේදී එක් පුද්ගලයෙකු මිය ගොස් ඇති බවට කුරුවිට පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 19 ක් වූ කිතුල්පේ , කුරුවිට ප්‍රදේශයේ පදිංචිකරුවෙකු වේ.

මෘත ශරීරය රත්නපුර රෝහලේ මෘත ශරීරාගාරයේ තැන්පත් කර ඇති අතර කුරුවිට පොලිසිය වැඩිදුර විමර්ශන සිදු කරනු ලබයි.

### 03. විදුලිසැර වැදී පුද්ගලයෙකු මිය යාම - කොස්ලන්ද පොලිස් වසම.

2025.08.08 වන අද දින අළුයම් කාලයේදී කොස්ලන්ද පොලිස්වසමේ කැලිපනාවල, කොස්ලන්ද ප්‍රදේශයේ පදිංචි පුද්ගලයෙකුට අනවසරයෙන් ඇද තිබූ විදුලි රැහැනක් මගින් විදුලිසැර වැදී මිය ගොස් ඇති බවට කොස්ලන්ද පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 63 ක් වූ කැලිපනාවල, කොස්ලන්ද ප්‍රදේශයේ පදිංචිකරුවෙකු වේ.

කොස්ලන්ද පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.